

L-Iskultur Wiġi Muscat

F'San Pawl il-Bahar għandna xi xogħlijiet ta' dan l-iskultur bravu Malti fosthom iż-żewġ statwi li jsebbhu l-faċċata tal-knisja parrokkjali, jiġifieri dawk ta' San Pawl u San Publio, li huwa hadem fil-bidu tas-Seklu Ghoxrin. Xogħol iehor huwa l-istatwa tal-Madonna ta' Lourdes li tinsab fl-Għar ta' San Martin li huwa hadem fl-1905.

Wiġi Muscat, iben Valent li kien mghallem fid-Dipartiment tax-Xogħol tal-Gvern u Elena, twieled f'Hal Balzan fl-1891. Ha l-ewwel taħriġ tiegħu bhala lavrant ma' Ġużeppi mlaqqam Lavarija, skultur Rabti. Wara Wiġi ha lezzjonijiet tad-disinn mingħad Giuseppe Cali. Il-bottega ta' Wiġi Muscat kienet fit-triq tal-Knisja, f'Hal Balzan stess, fejn kien jaħdem bil-bieb miftuh u kienu bosta dawk li kienu jieqfu jammirawh għaddej fil-hidma tiegħu.

Fost xogħlijiet tiegħu insibu ghadd ta qaddisin li jżejnu n-niċċeċ f'diversi rhula. Dawn huma ta' ġmiel kbir u mill-qagħda ħelwa tagħhom, l-ġmiel ta' wiċċhom u d-drapp bil-piegi naturali jistgħu jticċab lu max-xogħol ta l-istatwarju Karlu Darmanin u l-pittura ta' Cali. Huwa kien jaħdem ukoll figur għall-ġonna, fost affarijeit ohra. Kienu bosta l-istatwi li harġu minn taħt idejn Wiġi Muscat, fosthom żewġ angli fil-faċċata tal-knisja ta' San Ĝużepp (Fleur-de-lys), statwi tal-qaddisin li jżejnu l-estern tal-knisja tas-Sacro Cuore (Sliema); statwi ohra fil-knisja tal-Mensija; redentur fiċ-Čimiterju tan-Naxxar; statwi tal-Qalb ta' Gesù fil-Hamrun u l-Marsa; bassorilliev tax-xbieha tal-Madonna ta' l-abbandunati (kif tidher fil-pittura li tinsab fil-Knisja tal-Wardija) mal-hajt ta' Villa Piscopo Macedonia f'Hal Balzan.

Huwa miet fl-1945 u ndifen fil-Knisja ta' Hal Balzan, ir-rahal fejn twieled u għex.

Referenza:

Wiġi Muscat, Skultur fil-Ġebel (1891-1945) – R. Bonnici Cali (Lehen is-Sewwa – 19/7/1982).

Krystal Pools

*CONSTRUCTION, INSTALLATION, SUPPLY and IMPORTERS of
POOLS CHEMICALS and EQUIPMENT*

Peters Trading, Mosta Road, St. Paul's Bay, SPB 08, Malta
Tel: 2158 0370 Fax: 2158 1168 Mob: 9947 0747